
Agni Stuti

ಅಗ್ನಿಸ್ತುತಿಃ ೩

Document Information



Text title : Agni Stuti

File name : agnistutiH3.itx

Category : deities_misc, mahAbhArata, stuti

Location : doc_deities_misc

Proofread by : PSA Easwaran

Description/comments : mahAbhArata | Adiparva | adhyAya 223/7-19 (kumbhakoNaM 228)||

Latest update : October 18, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 18, 2025

sanskritdocuments.org



ಅಗ್ನಿಸ್ತುತಿ: ೩



ಜರಿತಾರಿರುವಾಚ .

ಆತ್ಮಾಸಿ ವಾಯೋಃ ಪವನಃ ಶರೀರಮುತ ವೀರುಧಾಂ .

ಯೋನಿರಾಪಶ್ಚ ತೇ ಶುಕ್ರ ಯೋನಿಸ್ತ್ವ ಮಸಿ ಚಾಂಭಸಃ .. ೭..

ಊರ್ಧ್ವಂ ಚಾಧಶ್ಚ ಗಚ್ಛಂತಿ ವಿಸರ್ಪಂತಿ ಚ ಪಾರ್ಶ್ವತಃ .

ಅರ್ಚಿಷ್ಠೇ ಮಹಾವೀರ್ಯ ರಶ್ಮಯಃ ಸವಿತುರ್ಯಥಾ .. ೮..

ಸಾರಿಸೃಕ್ಷ ಉವಾಚ .

ಮಾತಾ ಪ್ರಪನ್ನಾ ಪಿತರಂ ನ ವಿದ್ಯಃ ಪಕ್ಷಾಶ್ಚ ನೋ ನ ಪ್ರಜಾತಾಬ್ಜಕೇತೋ .

ನ ನಸ್ತಾತಾ ವಿದ್ಯತೇಗ್ನೇ ತ್ವದನ್ಯಸ್ತಸ್ಮಾದ್ಧಿ ನಃ ಪರಿರಕ್ಷೈಕವೀರ .. ೯..

ಯದಗ್ನೇ ತೇ ಶಿವಂ ರೂಪಂ ಯೇ ಚ ತೇ ಸಪ್ತ ಹೇತಯಃ .

ತೇನ ನಃ ಪರಿರಕ್ಷಾದ್ಯ ಈಡಿತಃ ಶರಣೈಷಿಣಃ .. ೧೦..

ತ್ವಮೇವೈಕಸ್ತಪಸೇ ಜಾತವೇದೋ ನಾನ್ಯಸ್ತಪ್ತಾ ವಿದ್ಯತೇ ಗೋಷು ದೇವ .

ಋಷೀನಸ್ಮಾನ್ಬಾಲಕಾನ್ಬಾಲಯಸ್ವ ಪರೇಣಾಸ್ಮಾನ್ಪ್ರೈಹಿ ವೈ ಹವ್ಯವಾಹ .. ೧೧..

ಸ್ತಂಬಮಿತ್ರ ಉವಾಚ .

ಸರ್ವಮಗ್ನೇ ತ್ವಮೇವೈಕಸ್ತ್ವಯಿ ಸರ್ವಮಿದಂ ಜಗತ್ .

ತ್ವಂ ಧಾರಯಸಿ ಭೂತಾನಿ ಭುವನಂ ತ್ವಂ ಬಿಭರ್ಷಿ ಚ .. ೧೨..

ತ್ವಮಗ್ನಿಹವ್ಯವಾಹಸ್ತ್ವಂ ತ್ವಮೇವ ಪರಮಂ ಹವಿಃ .

ಮನೀಷಿಣಸ್ತ್ವಾಂ ಯಜಂತೇ ಬಹುಧಾ ಚೈಕಧೈವ ಚ .. ೧೩..

ಸೃಷ್ಟ್ವಾ ಲೋಕಾಂಸ್ತ್ರೀನಿಮಾನ್ವವ್ಯವಾಹ ಪ್ರಾಪ್ತೇ ಕಾಲೇ ಪಚಸಿ ಪುನಃ ಸಮಿದ್ಧಃ .

ಸರ್ವಸ್ಯಾಸ್ಯ ಭುವನಸ್ಯ ಪ್ರಸೂತಿಸ್ತ್ವಮೇವಾಗ್ನೇ ಭವಸಿ ಪುನಃ ಪ್ರತಿಷ್ಠಾ .. ೧೪..

ತ್ವಮನ್ನಂ ಪ್ರಾಣಿನಾಂ ಭುಕ್ತಮಂತರ್ಭೂತೋ ಜಗತ್ಪತೇ .

ನಿತ್ಯಂ ಪ್ರವೃದ್ಧಃ ಪಚಸಿ ತ್ವಯಿ ಸರ್ವಂ ಪ್ರತಿಷ್ಠಿತಂ .. ೧೫..

ದೋಣ ಉವಾಚ .

ಸೂರ್ಯೋ ಭೂತ್ವಾ ರಶ್ಮಿಭಿರ್ಜಾತವೇದೋ ಭೂಮೇರಂಭೋ ಭೂಮಿಜಾತಾನ್

ರಸಾಂಶ್ಚ .

ವಿಶ್ವಾನಾದಾಯ ಪುನರುತ್ಸರ್ಗಕಾಲೇ ಸೃಷ್ಟ್ವಾ ವೃಷ್ಟ್ವಾ ಭಾವಯಸೀಹ ಶುಕ್ರ .. ೧೬..

ತ್ವತ್ತ ಏತಾಃ ಪುನಃ ಶುಕ್ರ ವೀರುಧೋ ಹರಿತಚ್ಛದಾಃ .

ಜಾಯಂತೇ ಪುಷ್ಕರಿಣ್ಯಶ್ಚ ಸಮುದ್ರಶ್ಚ ಮಹೋದಧಿಃ .. ೧೭..

ಇದಂ ವೈ ಸದ್ಮ ತಿಗ್ಮಾಂಶೋ ವರುಣಸ್ಯ ಪರಾಯಣಂ .

ಶಿವಸ್ತೌತಾ ಭವಾಸ್ಮಾಕಂ ಮಾಸ್ಮಾನದ್ಯ ವಿನಾಶಯ .. ೧೮..

ಪಿಂಗಾಕ್ಷ ಲೋಹಿತಗ್ರೀವ ಕೃಷ್ಣವತ್ಸ್ಮತಾಶನ .

ಪರೇಣ ಪ್ರೈಹಿ ಮುಂಚಾಸ್ಮಾನ್ನಾಗ್ರಸ್ಯ ಗೃಹಾನಿವ .. ೧೯..

ಇತಿ ಮಹಾಭಾರತೇ ಆದಿಪರ್ವಣಿ ೨೨೩ ಅಧ್ಯಾಯಾಂತರ್ಗತಾ ಅಗ್ನಿಸ್ತುತಿಃ
ಸಂಪೂರ್ಣಾ .

ಮಹಾಭಾರತ . ಆದಿಪರ್ವ . ಅಧ್ಯಾಯ ೨೨೩/೭-೧೯ (ಕುಂಭಕೋಣಂ ೨೨೮)..

mahAbhArata . Adiparva . adhyAya 223/7-19 (kumbhakoNaM 228)..

Proofread by PSA Easwaran

——
Agni Stuti

pdf was typeset on October 18, 2025

——
Please send corrections to sanskrit@cheerful.com

